


Mai 2007

# Hvalastöðin við Áir



Ávegis álit um varðveisning av  
hvalastöðini sum sjóvinnusavn



MENTAMÁLARÁÐIÐ

**Hvalastøðin við Áir**

Ávegis álit um varðveisiting av  
hvalastøðini sum sjóvinnusavn

Mentamálaráðið  
Hoyvíksvegur 72  
Fo-100 Tórshavn

tel +298 355000  
[www.mmr.fo](http://www.mmr.fo)

Mai 2007

Tórshavn, tann 21. mai 2007

Til landsstýrismannin í mentamálum

Á heysti 2006 setti landsstýrimaðurin í mentamálum, Jógvan á Lakjuni, nevnd at arbeiða við spurninginum um at varðveita hvalastøðina við Áir. Ásett var, at nevndin skuldi handa landsstýrismanninum álit á vári 2007.

Tað er nevndini greitt, at hvalastøðin við Áir er varðveitingarverd sum dömi um ídnaðarsamfelagið, ið tók seg upp í Føroyum síðst í 19. øld. Hvalaveiðan hevði stóran týdning í tátíðar samfelagnum. Hvalastøðir vórðu bygdar um allan heim og 7 hvalastøðir voru í Føroyum. Í dag er mestsum øll hvalaveiða burtur, og harvið eisini tær allarflestu hvalastøðirnar. Hvalastøðin við Áir er tí eisini varðveitingarverd sæð úr alheims sjónarhorni.

Tað er mest sum av tilvild, at bygningarnir við Áir standa enn, og takkað verið víðsjóndum fólkí í Sundalagnum og Føroya Fornminnissavni, er ein stórur partur av amboðunum frá hvalastøðini framvegis til taks. Tað fer tí at bera til at føra hvalastøðina við Áir aftur í nærum upprunaligan stand, ikki við sjóvinnuligum endamáli fyri eygað, men við tí endamáli, at skapa eitt sjóvinnusøguligt savn og ein mentanarligan upplivingardepileið við Áir. Tað er tó greitt, at bygningarnir eru merktir av elli, og skal hvalastøðin varðveitast, er neyðugt at farið verður undir arbeiðið at tryggja bygningar og amboð alt fyri eitt.

Undir arbeiðinum hevur nevndin ásannað, at fyri at koma við einum fullfiggjaðum uppskoti um, hvussu hvalastøðin við Áir kann varðveitast, er neyðugt við kanningum og støðumeting av, í hvørjum standi hvalastøðin er bæði viðvíkjandi bygningum og amboðum. Eitt fullfiggjað tilmæli eigur eisini at innihalda eina meting av kostnaðinum av samlaðu verkætlani. Hesar kanningar eru kostnaðarmiklar, og nevndin hevur ikki havt figgjarligar möguleikar at gera hetta arbeiði.

Av hesum orsókum hevur nevndin valt at gera hetta ávegis tilmæli, sum skal liggja til grund fyri tí framhaldandi arbeiðinum, um undirtøka fæst fyri hesum.

Nevndin fyri varðveiting av hvalastøðini við Áir

Andras Mortensen, landsantikvarur  
Føroya Fornminnissavn

Dorete Bloch, stjóri  
Føroya Náttúrugripasavn

Jógvan Mørkøre, bygdaráðslimur  
Sunda kommuna

Ole Jensen, arkitektur  
Landsverk, ráðgevi hjá nevndini

Armgarð Weihe, fulltrúi  
Mentamálaráðið, nevndarforkvinna

## Niðurstøða

Hvalastøðin við Áir verður mett at vera varðveitingarverd sæð út frá fóroyeskari eins og alheims ídnaðar- og sjóvinnusøgu í 20. øld. Harafturat er hvalastøðin við Áir varðveitingarverd sæð út frá mentanarsøguligum sjónarhorni.

Mælt verður til,

- at prinsippavgerð verður tikan um, at hvalastøðin við Áir verður varðveitt sum savn.
- at økið við Áir verður skipað sum ein depil fyrí ferðavinnu og mentanarsøguligum upplivingum við serligum atliti at sjóvinnu.
- at virksemið verður skipað í samstarvi millum land, kommunu og privata vinnu.
- at eitt stýri, útnavnt av landsstýrismanninum í mentamálum og Sunda kommunu verður sett til at standa fyrí fyrireikingararbeiðinum.
- at ein játtan verður sett á § 7 í lögtingsfiggjarlóginni áljóðandi kr. 990.000 í 2008 til Hvalastøðina við Áir til bráðfeingis viðlíkahald og tøkniligt fyrireikingararbeiði.
- at stýrið kannar möguleikar fyrí eksternari fíggging til umvæling av hvalastøðini og uppbygging av sjóvinnusavni.

## Søguliga gongdin

Móti endanum av 19. old fór hvalastovnurin við strendurnar í Norðurnoregi og Finnmarki av álvara at minka, og tað fördi til, at norsku hvalaveiðisýritökurnar fóru at leita sær eftir nýggjum veiðiökjum. Eyguni vórðu fyrst vend móti Íslandi, har umstöðurnar vóru góðar. Men skjótt varð komið eftir, at stovnarnir, ið gingu í havinum kring Ísland, eisini vóru í havinum kring Føroyar. Tí varð mett, at eisini úr Føroyum átti lónandi hvalaveiða at verða ríkin.

Summarið 1894 fór so Albert Grøn, hvalafangari úr Sandefjord, undir fyrstu royndirnar við hvalaveiðu í Føroyum. Hann hevði framman undan rikið hvalaveiðu úr Finnmarki. Við hvalabátinum Urd fór hann til Føroya, har hann bygdi eina hvalastøð á Gjánøyri í 1893. Grøn hevði fingið veiðiloyvi frá amtmanninum í Føroyum og fekk yvirhovur góða móttøku frá myndugleikunum. Hvalabátur hansara fekk loyvi at sigla undir norskum flaggi, og hann var fyrsta árið frítíkin fyrir avgjøld. Meting hansara, at Føroyar áttu at vera eitt brúkiligt veiðioki, vísti seg at vera røtt.



*Hvalabáturin og flutningsskipið Chr. Rebeiro fyrir akker við Áir*

## Hvalastøðin við Áir

Í árunum 1893-1905 vórðu 7 hvalastøðir settar á stovn í Føroyum. Tann sjeynda var hvalastøðin við Áir, sum skotski handilsmaðurin, Chr. Salvesen, í Leith, við felagnum Dansk Hvalfangst og Fiskeri A/S, setti á stovn. Eftir at hon var sett upp, komu ikki fleiri. Hinár 6 voru á Gjánoyri, í Norðdepli, í Funningsfirði, í Selvík, í Lopra og á Signabø. Norska hvalaveiðan í Føroyum endaði í 1930. Tá voru einans tvær hvalastøðir eftir, støðirnar í Lopra og við Áir.

Síðan tóku føroyingar raksturin yvir, men við misjavnari úrtøku. Hvalastøðin við Áir, sum hon stendur í dag, er frá 1936, tá hon fyrir stóran part varð bygd av nýggjum. Summir partar eru kortini eldri. Seinastu útbyggingarnar fóru fram í 1950-árunum. Hvalastøðin er bygd eins og eldrú hvalaolju- og guanoverksmiðjurnar, sum nú eru burtur, og megnar hon enn at geva vitjandi eina uppliving av öllum tí virksemi, ið var á hesum verksmiðjum.



Kort úr bókini *Av hvalfangstens historie*, eftir Sigurd Risting. Hvalastøðin við Áir, merkt við reyðum á kortinum, er yngsta hvalastøðin í landinum og ikki við.



*Plánurin ein góðveðursdag*

Hvalastøðin við Áir umboðar ein sera týdningarmiklan part í fóroyaskari vinnusøgu. Hon er eitt dømi um verksmiðjuumhvørvi á landi frá tíðini, tá ið fóroyska samfelagið tók síni fyrstu stig inn í industrialiseraðu øldina. Hvalastøðirnar høvdu eisini stóran týdning fyri livilíkindini í Føroyum í hesi tíðini, tá fólkatalið vaks nógv og meira skuldi til hjá hvørjum einstókum fyri at lívbjarga sær.

Hóast tvøstið fyrst og fremst varð ætlað til ídnaðarframleiðslu, so bar til at keypa tvøst fyri bílgan penga, og tað var til ómetaligan stuðul hjá mongum fátøkum heimi, sum ein heimild úr Norðstreymi greiðir frá í Føringatíðinum 1897. Serliga í Sundalagnum, har tríggjar hvalastøðir voru, hevði hvalaveiðan stóran búskaparligan týdning.



*Ein harpun verður rættað í smiðjuni*

Hvalaveiðan hevði eisini við sær, at føroyingar fóru út í heim. Í FF-blaðnum, nr. 365 frá 20. apríl 2006, stendur áhugaverd grein um Thomas Jacobsen, føddur á Skipanesi í 1876, at hann í 1913 fer til Suður Georgia at arbeiða á eini hvalastøð har. Arbeidið var komið í lag gjøgnum Salvesen í Leith.


Frágreiðingin um ferðina, har teir leggja inn í Afrika og síðani um arbeidið á hvalastøðini í Grytviken, har Tummas millum annað umvælir eitt tannhjól umborð á skipinum Endurance hjá kenda pólfaranum Shackleton, gevur okkum innlit í livikor og arbeidsumstøður hjá føroyingum fyrst í 20. øld.

## Norska stórhvalaveiðan runt heimin

Fram við öllum strondum í heimshövunum hava verið til samans 214 hvalastöðir. Norðmenn bygdu og áttu meira ella minni allar stöðirnar, og vóru allar gjördar eftir somu skipan. Einasti munurin var støddin, men tey ymisku húsini lógu eins á öllum plássunum. So skjótt lónandi vinna ikki fekst í einum øki, varð hvalastöðin tikan niður og flutt í annað øki. Av hesum 214 hvalastöðum eru í dag bert hvalastöðin við Áir eftir á norðaru hálvu. Í Albany á útsynningshorninum av Avstralía og í Grytviken í South Georgia eru sœvn skipað til minnis um hvalaveiðuna har.

Við Áir standa upprúna húsini uppi enn, og hvalastöðin kann sostatt gerast eitt savn, sum lýsir hvalaveiðuna sum eina vinnu, ið hefur havt alheims týdning. Savnið hefur sostatt týdning, ikki bara fyrir fóroyingar, men fyri fólk úr öllum heiminum.

Her skal viðmerkjast, at hvalastöðin Þyril á Hvalfjörðinum í Íslandi, ið er virkin í dag, er bygd heilt øðrvísi. Hon varð bygd í 1948 og skipað sum eitt flótandi kókarí. Á teimum norsku stöðunum varð hvalurin skorin upp á pláninum, og lutirnir vórðu síðani togaðir við spölum niðan til holini við kvørnum omanfyri kókaríið, ið liggur til högru fyrir plánin. Á Þyril verður hvalurin skorin upp eina hædd hægri enn á teimum norsku stöðunum, og öll viðgerð, fínari uppskering og frysting av tí flensaða hvalinum liggur undir uppskeringarpláninum.




Norsku hvalastöðirnar vóru 214 í tali

## Norskar hvalastøðir

Staður	Tal av hvalastøðum	Staður	Tal av hvalastøðum
Labrador	1	South Georgia	9
Newfoundland	18	Falklandsoyggjarnar	1
Ísland (Pyrill er øðrvísi)	12	New Zealand	4
Finmørkin og Svalbard	22	Australia	6
Noreg	8	Seyshellurnar og Indiska havið	2
Føroyar	7	Japan	20
Hetland	3	Oyggjar við Japan	2
Hebridurnar	1	Kyrrahavið	2
Írland	2	Mongolia	1
Spania	3	Korea	1
Azorurnar	15	Caribia	8
Madeira	2	Brasilia	3
Marokko	2	Vestur Suðuramerika	14
Vestur Afrika	3	Vestur USA	14
Suðurvestur Afrika	11	Vestur Canada	9
Suðureystur Afrika	8	<b>Tilsamans</b>	<b>214</b>

Vinnuliga norska hvalaveiðan í heimshövunum byrjaði í Norðurhövum, fyrst úr Norðurnoregi, síðani, tá hvalurin minkaði har, frá stöðum í Føroyum, Íslandi, Hetlandi, Orkney og Írlandi, og haðani frá hvalastøðum í Amerika, Japan, Afrika og í Suðurhövum. So hvort sum veiðan ikki loysti seg longur, vórðu stöðirnar niðurtiknar og settar upp á plássum, har stutt var at sigla til veiðiökini.



Varðveittar norskar hvalastøðir, við Áir, í Grytviken á South Georgia og í Albany í Australia.

## Søvn og ferðavinna

Hóast tað ikki eru meira enn 100 ár síðani, at hetta sjóvinnuvirksemið var, so vita vit ikki stórt um tað. Hetta er sostatt ein granskingarligur spurningur, sum vit eiga at taka upp. At vit ikki longur vita tað nógva um hetta virksemið, eigur at fáa okkum at hugsa um eftirkomrar okkara og tað, sum vit lata teimum av mentanarsøguligum virðum, sum vóru av týdningi í okkara tið. Enn hava vit lítið og einki gjort fyrir at miðla tað, sum ber nútíðarsamfelagnum uppi, nevniliga fiskivinnuna, sum tók seg upp samstundis sum handilsliga hvalaveiðan hjá norðmonnum í Føroyum.

Onkrar sluppir eru varðveittar, onkur motorbátur eisini, men ikki í almennum savnshöpi. Vit eiga at lata eftirkomrar okkara fáa innlit í hetta, meðan tíð enn er. Í savnshöpi fokusera vit enn upp á bóndasamfelagið – tíðina áðrenn fiskivinnusamfelagið tók at mennast. Men lítið og einki er gjort við moderniseringina og tað, sum hon er grundað á, nevniliga tilfeingið úr havinum. Tíðin er nú komin at fokusera upp á skipini, fiskavirkini, fólkin, sum hovdu teirra lívsstarv á teimum, fiskin og annað í vinnusøgu okkara.

Hvalastøðin við Áir og umhvørvið har bjóðar til júst tilíkar upplivingar, ið kunnu nöra um hugflog og medvit teirra, ið vaksa upp í Føroyum í dag. Vit liva ikki í bóndasamfelagnum, men í einum fjøltáttatíðum modernaðum samfélög, og spurningurin er, um vit sýna hesum stoltleika og virðing í nóg góðan mun.

Hvat skulu vit gera við flakalinjurnar, nútíðar verksmiðjurnar, tá ið tær fara úr brúki. Hvat við flakatrolarum og øðrum verksmiðjuskípum.

Skotið verður upp, at økið kring hvalastøðina við Áir verður lagt av til útbygging av sjóvinnusavni. Umstøðurnar eru til tað, hóast tað ikki verður gjort í einum. Tíð er at sýna visioneran hugburð. Tað snýr seg um at skapa ein gróðrarbotn – ikki at útføra allar visiónir í senn, tí tað hava vit valla fíggjarførleika til. Vit mugu seta okkum langskitað mál.

Men fyrst og fremst mugu vit seta okkum fyrir at náa hesum málum – koma til eina niðurstøðu um, at hetta vilja vit brúka hvalastøðina við Áir til í framtíðini.


Sum bygningarnir standa í dag, eru teir eitt tilfeingi, sum ikki eigur at verða latið fara fyrir bakka, og somuleiðis økið rundan um, sum er sera væl egsnað til savnsliga útbygging við atliti at tí vinnu- og mentanarsøguliga tíðarskeiðinum í føroyskari sögu, sum hvalastøðin er partur av.


Verður hugsað um ferðavinna, liggur hvalastøðin Við Áir væl fyrir. Stutt er at koyra úr stórum parti av landinum.

Økið kring hvalastøðina er eisini væl egsnað at bjóða fram til ferðavinna við eitt nú campingplássi, útleigan av smábátum, matstovuvirksemi og øðrum.

At ferðast í egnum landi vindur alt meira upp á seg, og hvalastøðin við Áir og økið uttanum kann gerast ein upplivingardepli og bjóða familjum og ferðafólki ógloymandi upplivingar bæði á landi og á sjógví.

## Upplivingardepil við Áir





Hvalastoðin tикин í nýtslu sum sjóvinnusavn. Gomlu tólini eru sett í stand og framsýningaráhöli sýna lutir og myndir frá farnari tið. Ein hvalur úr glasfipuri á pláninum lýsir tað virksemið, ið einaferð var.

Brúgvín er gjørd av nýggjum, folk sita og hugna sær og fáa sær ein drekkamunn og börn og vaksin hugna sær í smábátum, ið kunnu leigast á staðnum.

Campingpláss og matsstovuhentleikar eru í økinum.


## **Varðveitingarstøðan hjá hvalastøðini við Áir**

Fyri 25 árum síðan, í 1982, vísti Føroya Fornminnissavn á, at á hvalastøðini við Áir voru mentansarsøgulig virði, ið áttu at verða varðveitt. Savnið bað tí Føroya Landsstýri um loyvi at savna leysar lutir í økinum og fáa teir undir tak. Hetta varð gjort árini 1982 og 1983. Eisini vórðu tá gjørðar skrásetingar av økinum og bygningunum har.

Aftur í 1989 vísti Føroya Fornminnissavn á, at hvalastøðin hevur antikvariskt virði, sum hond átti at verði tikið um. Sama ár samtykti Landsstýrið, at hvalastøðin eיגur at verða varðveitt.

Øll árini hevur Landsverkfrøðingurin, seinni Landsverk, lønt einum umsjónarmanni at hava bráðfeingis viðlíkahald um hendi. Í 1997 var ein støðumeting gjørd. Støðumetingin tók støði í gjøgnungongd og uppmáting av økinum og bygningunum, og mett varð um, hvørjum standi bygningarnir voru í. Arkitektavirkið Kári Thomsen gjørdi støðumetingina fyri Landsarkitektin.

Tíðin var kortini ikki búgvín til at fáa í lag umvælingartiltök, men bráðfeingis viðlíkahald hevur verið. Hvør støðan er í dag, er ógreitt, og neyðugt er við nýggjari støðumeting at leggja til grund fyri ítokiligum umvælingaráetlanum og ætlanum um framtíðar nýtslu.



*Loftmynd av økinum við Áir*

## Ávegis tilmæli

Nevndin skjýtur upp,

- at farið verður undir varðveisning av hvalastøðini við Áir við tí endamáli at hvalastøðin verður skipað sum savn.
- at økið við Áir verður skipað sum ein depil fyrir ferðavinnu og mentanarsøguligum upplivingum við serligum atliti at sjóvinnu.
- at virksemið verður skipað í samstarvi millum land, kommunu og privata vinnu.

Høvuðsatráttirnir í upplivingardeplinum er hvalastøðin, ið verður gjørd til antikvariskt aktiv og livandi savnsvirksemi við atliti at føroyskari sjóvinnu í modernaðari tíð, t.e. eftir 1856. Harumframt verður skipað mentanarsøguligt savn fyrir Sunda kommunu.

Hentleikar so sum ráðstevnuhøli, gistingarmöguleikar, matstovuvirksemi, havnahentleikar hjá frítíðarsiglarum, campingpláss, útleigan av smábátum og småttum eiga at verða knýttir at deplinum.

Fyri at fáa sum mest burturúr, er tað av stórum týdningi, at bæði land, kommunu og vinna eru við í verkætlani.

Nevndin skjýtur upp,

- at landið hevur ábyrgd av antikvariskum viðurskiftum viðv. bygningavarðveisning og sjóvinnusamlingum og ber kostnaðin av teimum.
- at kommunan hevur ábyrgd av mentanarsøguligum økissavni í samstarvi við landið, sbr. lögtingslög um bygdasøvn.
- at virksemið í mestan mun rakstrarliga verður skipað eftir vinnuligum fortreytum, tó so, at landið ber kostnaðin av, at virksemið hvílir á fakliga hollari grund.
- at kommunan hevur ábyrgd av undirstøðukervi, t.e. atkomu og klárgering av økjum til camping- og havnahentleikar. Kommuna og vinna samstarva um brúk av undirstøðukervi.
- at ílögur í camping- og havnahentleikar og rakstur av teimum verða skipaðar eftir avtalu millum kommunu og vinnu.
- at bygningar, sum metast vera liður í undirstøðukervinum og eru landsogn, verða útleigaðir til vinnufyrítokur, ið virka í økinum.

**Hvalastøðin** verður umvæld eftir antikvariskum forskriftum og skipað sum sjóvinnusavn. Antikvariska virðið í altjóða hópi verður marknaðarført. Hvalastøðin er ein av teimum heilt fáu, ið eru eftir í heiminum og hin einasta, ið er varðveitt á norðaru jarðarhálvu. Løgtingsfriðing verður lýst fyrir hana. Tól og annað, ið er til skjals á støðini, verður umvælt við atliti at framsýningarvirksemi og interaktivum upplivingum. Tá antikvariska umvælingin er liðug, skal hvalastøðin kunna geva teimum vitjandi eina livandi uppliving av einum globalum ídnaði í farnari tíð. Umvælingin verður figgjað av landinum í samstarvi við útlendskar grunnar.

Fakliga virksemið er undir eftirliti av landsantikvarinum, og savnið kann hava mentanarsøkuligar lutir, sum eru landsogn, í varðveislu. Harumframt kann sýnast fram lívfrøðiligt savnstilfar við atliti at stórhvalaveiði og sjóveiði føroyinga annars.

Gjørð verður høll í økinum, sum kann hýsa hesum virksemi. Høllin verður gjørð soleiðis, at möguleiki er fyrir at sýna fram bátar, skip og aðrar lutir úr modernaðu sjóvinnusøguni.

Útiumhvørvið verður eisini nýtt í framsýningarvirkseminum, bæði á landi og á sjónum. Atløgbryggja verður til antikvarisk skip utan siglingarloyvi.

Ílögurnar í sjóvinnusavnsvirksemið verður figgjað av landinum í samstarvi við útlendskar grunnar, og raksturin av landinum og egnum inntökum.

**Økissavn** verður savn fyrir Sunda kommunu. Savnið verður skipað eftir løgtingslög um bygdasøvn.


Ein partur av høllini, ið verður nýtt til sjóvinnusavn, verður settur av til økissavnið.

Økissavnið skal lýsa mentanarsøgu bygdannna í kommununi, og harumframt týdningin, ið stórhvalaveiðan hevði fyrir Sundalagið, har tríggjar av teimum sjey hvalastøðunum í Føroyum vóru, og fyrir Føroyar annars.

Rakstrarliga og fakliga virkar økissavnið í samstarvi við landssavnið, og saman virka tey í samstarvi við ferðavinnuna fyrir, at mentanar- og lívfrøðisøkuligu tilboðini verða spennandi og livandi fyrir tey vitjandi.

**Kommunalt og vinnuligt** virksemi er knýtt at deplinum, eitt nú campingpláss, útleigan av smábátum, matstovuvirksemi og annað.

## Skipan og rakstur



Hvalastöðin við Áir verður skipað sum sjóvinnusavn og økissavn verða skipað í tøttum tilknýti millum annað viðv. starfsfólkum. Kommunala og vinnuliga virksemið fevnir millum annað um tænastur til tey vitjandi. Virksemið í deplinum verður samskipað í eini samstarvsnevnd.

Grundleggjandi virksemið verður mett at kosta kr. 2.076.000 um árið.

### Rakstrarkostnaður

1 savnsleiðari	Sjóvinnusavn	kr. 530.000
1 savnvørður	Økissavn	kr. 360.000
1 savnsteknikari	Sjóvinnusavn	kr. 350.000
1 skrivstovufólk	Sjóvinnusavn/økissavn	kr. 250.000
Vaktarfólk	Sjóvinnusavn/økissavn	kr. 240.000
Tilsamans (1)		kr. 1.730.000
Rakstur annars		kr. 346.000
Tilsamans (2)		kr. 2.076.000

### Fíggung

Nevndin metir, at tað eigur at bera til at útvega fíggung frá grunnum utanlands til umvælingar av hvalastöðini og bygging í sambandi við savnsvirkesemið, ið skotið verður upp. Í tí sambandi hefur tað ovurstóran týdning, at sýndur verður heimligur vilji at fremja verkætlana.

## **Gerð av dispositíonsuppskoti og bráðfeingis umvælingar**

Hetta fyrsta tilmælið er gjort í ásannan av, at neyðugt er við játtan á lögtingsfíggjarlóginum, um gerast skal ein nøktandi lýsing av, hvat tiltökini, ið verða skotin upp, fara at kosta. Tørvur er á peningi til gerð av dispositíonsuppskoti fyrir umvæling av hvalastøðini og økinum, ið skal hýsa sjóvinnusavns-virkseminum, økissavns-virkseminum og tí privata vinnuvirkseminum.

Harumframt er neyðugt at seta í verk bráðfeingis tiltøk á hvalastøðini í 2008 fyrir at tryggja varðveisnluna. Neyðugt er at hampa økið og gera bráðfeingis umvælingar, soleiðis at vandi ikki stendst av at ferðast í umhvørvinum og at tað kann sýnast fram virðiliga fyrir möguligum íleggjarum.

Mett verður, at fíggjartørvurin fyrir 2008 er kr. 990.000

### **Fíggjartørvur 2008**

Konsulenttænasta: Skráseting av varðveitingarstøðu, bygningar	kr. 100.000
Konsulenttænasta: Skráseting av varðveitingarstøðu, tól	kr. 100.000
Bráðfeingis umvælingar (arbeiðsformaður)	kr. 140.000
Bráðfeingis umvælingar (hjálparfólk/handverkari)	kr. 140.000
Tilfar	kr. 100.000
Gerð av umvælingaruppskoti	kr. 120.000
Ferðing og umboðan í sambandi við kanningarárbeiði hjá stýri	kr. 70.000
Skitsuuppskot (Sjóvinnusavn, ferðavinnuøki v.m.)	kr. 220.000
<b>Fíggjartørvur 2008 íalt</b>	<b>kr. 990.000</b>

### **Mentanarkapitalur**

Hvalastøðin hefur virði sum mentanarkapitalur og kostnaðurin av at skipa hvalastøðina sum savn skal síggjast í mun til eina virðisøking í mentanarkapitalinum, ið hvalastøðin sum sjóvinnusavn fer at hava við sær.

## **Arbeiðið framyvir**

Arbeiðsbólkurin mælir til,


- at arbeiðið við fyrireikingunum heldur fram.
- at Mentamálaráðið fær eina játtan á lögtingsfíggjarlóbini áljóðandi kr. 990.000 í 2008 til hvalastøðina við Áir til bráfeingis viðlíkahald og tøkniligt fyrireikingararbeiði.
- at eitt stýri verður sett til at standa fyrí fyrireikingararbeiðinum.
- at stýrið kannar möguleikar fyrí eksternari fíggung til umvælingararbeiði av hvalastøðini við Áir og uppbygging av sjóvinnusavni við Áir.
- at stýrið letur úr hondum endaligt uppskot um savns- og upplivingardepileiði við Áir í seinasta lagi 1. maí 2008.

Nevndin fyrí varðveiting av Hvalastøðini við Áir

## Fylgiskjal 1 Yvirlit yvir hvalastøðir, navn og eigarar

Staður	Ár	Navn	Eigarar
Gjánoyri	1894-1911	Urd	Albert Grøn, Sandefjord
	1904	Urd & Skuld	A. Grøn; A.F. Klaneness; T. Grøn
	1914	Urd+Emma	A. Grøn, Sandefjord
	1920	Urd	Haldor Virik & O. Wegger
	1925	Urd	Færøernes Hvalfanger-Selskab
Norðdepli	1898	Norddeple	Andorsen & Neumann
	1899-1912	Norddeple	P. Michelsen, Sandefjord
	1913-1920	Norddeple	A/S Sudurø
	1920	Emma	E. Abrahamsen
Funningsfjørður	1901-1904	A/S Emma	C. Evesen
	1906-1913	A/S Emma	Alf Momsen, Tønsberg
	1915	A/S Emma	A. Grøn, Sandefjord
	1920	A/S Emma	H. Virik & Wegger
	1925	A/S Emma	Færøernes Hvalfanger-Selskab
Selvík	1902-1912	Norddeple	Michelsen, Norway
Lopra	1901-1916	A/S Suderø	P.O. Bogen, H.G. Thomsem; P. M.
	1923-1925	A/S Suderø	P.O.B.,H.G.T., P. Mortensen:C.M.
	1926	A/S Suderø	Johann Mortensen
	1928-1930	Det Færøske Hvalfangarselskab	Einar Mikkelsen
	1933-1939	N.J. Mortensen A/S	N.J. Mortensen A/S
	1946-1947	P/F Lopra	Gudmund Mortensen A/S
	1948-1951	P/F Lopra	P/F Lopra
	1953	P/F Lopra	P/F Lopra
Signabø	1902-1912	A/S Verdande	O. Finsen; A. Benzon; F. Børgesen
Thorsvig	1905-1912	Dansk Hvalfangst- og Fiskeri A/S	Chr.Salvesen;A.A.Dehli; E.With;
	1914	Dansk Hvalfangst- og Fiskeri A/S	C. S.; A.A. D.; E. W.; M. Wattrae
	1916	Hekla & Talkna Hvalfangarselskab	H.M. Wrangel & Co.
við Áir	1920-1930	Hekla & Talkna Hvalfangarselskab	H.M. Wrangel & Co.
	1936-1939	P/F Sperm	H.J. Joensen (Eiðis Hansjakku)
	1945-1951	P/F Sperm	H.J. Joensen (Eiðis Hansjakku)
	1952-1954	P/F Heykur	Sjóvinnubankin
	1955-1958	P/F Hvalarakstur	Kjølbro, Klaksvík
	1962-1966	P/F Treyst	H.J. Joensen (Eiðis Hansjakku)
	1967-1969	P/F Ægir	P. Dahl
	1968	P/F Treyst	H.J.Joensen; E. Fugloy; H. Hansen
	1974-1976	P/F Ægir	P. Dahl
	1977-1984	P/F Hvítiklettur	Landsstýrið

## Fylgiskjal 2 Yvirlit yvir hvalaveiðu og hvalaslög við Áir



Íalt 4.454 hvalir komu inn við Áir í árunum 1906 – 1984. Av hesum eru 4.044 greiðnaðir

3.155 nebbafiskar



524 augustar



509 seiðhvalir



124 sildrekar



62 royðrar



30 kúlubókur



10 m

## **Keldulisti**

Mondul nr. 1 1983

Arkitektavirkið Kári Thomsen, 1997, Uppmáting og kanning av Hvalastøðini við Áir

Bloch, D. 1999. Villini Súgdýr í Útnorðri. Føroya Skúlabókagrunnur

FF-blaðið nr. 365 2006, Tummas fór til Suður Georgia

Ginsburgh, Victor A og Throsby, David, 2006, Handbook of the Economics in Art and Culture, North Holland

Myndir: Føroya Fornminnissavn

Talvur: Føroya Náttúrugripasavn

Illustratión: Heidi H. Poulsen





MENTAMÁLARÁÐIÐ